

# تیتوس ته د پولوس رسول لیک

## د کتاب پېژندنه

تیتوس یو غیریهودي مسیحي، تکړه ځوان او پولوس رسول ته وفادار او د باور وړ سړی ؤ. پولوس به ډېر درانه مسوولیتونه د تیتوس په غاړه اچول.

هغه وخت چې تیتوس د کریت د کلیسا مشري کوله، پولوس دا لیک هغه ته ولیکه. په دې لیک کې هغه د تیتوس سره د درې موضوعگانو په هکله خبرې کړي دي: لومړی، پولوس تیتوس ته په کلیسا کې د یو ښه مسیحي مشر د وظیفې او ښه خوی او خصلت د درلودلو په هکله یادونه کوي، ځکه چې ډېرو کریتیانو بد خوی او بد چلند درلود. دوهم، دا چې تیتوس ته نصیحت شوی دی چې څنگه په کلیسا کې مختلفو ډلو یعنی سپین ږیرو،

زړو بنځو، ځوانانو او غلامانو ته تعليم ورکړي. سپين سرې بنځې بايد ځوانو بنځو ته تعليم ورکړي. درېم، دا چې پولوس تيتوس ته د مسيحي چلند او په ځانگړې توگه د روغې جوړې، دوستۍ، د نورو د ځورونې او کرکې څخه د ځان ساتنې په هکله نصيحت کوي. همدارنگه په کليسا کې د شخړو جوړولو او بحثونو او نفاق اچولو څخه د ځان ساتنې په هکله هغه ته نصيحت کوي.

پولوس هغه ته وظيفه ورسپاري چې د هغه ځای مسيحيانو ته ورزده کړي چې څرنگه چې هغوی په عیسی مسیح باندې په ايمان راوړلو سره د گناه نه ازاد شوي دي، لازمه ده چې دا ازادي د ايماندارانو په ورځني ژوند کې هم وليدل شي.

## د موضوعگانو لست

سلامونه: ۱:۱-۴

د کليسا مشران: ۵:۱-۱۶

په کلیسا کې د سمې عقیدې په هکله تعلیم ورکول: ۱:۲-۱۶

مسیحیانو ته نصیحت او خبرداری: ۱:۳-۱۱

وروستنۍ خبرې: ۱۲:۳-۱۵

① دا لیک د پولوس له خوا چې د خدای خدمتگار او د عیسی مسیح رسول دی، لیکل شوی دی. زه د دې دپاره ټاکل شوی یم چې د خدای د غوره شویو خلکو ایمان قوي کړم او هغوی ته تعلیم ورکړم، ترڅو په هغه حقیقت پوه شي چې هغوی ته دا ورزده کوي چې څنگه د دینداری ژوند وکړي. ② دا هغه حقیقت دی چې هغوی ته د تلپاتې ژوندون هیله ورکوي. خدای چې هېڅکله دروغ نه وایي، د ازل نه دا وعده کړې ده ③ او هغه دا په ټاکلې وخت کې په خپل کلام کې ښکاره کړ. دا کار ماته وسپارل شو چې زه د هغه په اړه د خپل خلاصوونکي خدای د حکم اعلان وکړم. ④ زه دا لیک تیتوس ته لیکم چې زما رښتینۍ زوی دی او په ایمان کې سره شریک یو. د پلار خدای او زمونږ د

خلاصونکي عیسی مسیح فضل او سلامتی دې وي په تا باندې.

## په کلیسا کې د مشرانو ټاکل

- ⑤ ته مې د دې دپاره په کریت کې پرېښودلې، ترڅو پاتې کارونه تنظیم کړې او لکه څنګه چې مې درته لارښوونه کړې ده چې په هر ښار کې د کلیساګانو دپاره مشران وټاکې. ⑥ مشران باید بې عیبه وي، یوازې یوه ښځه ولري، اولادونه یې ایمانداران وي او په هغوی باندې دې د بداخلاقی او سرکښی تورونه نه وي.
- ⑦ څرنګه چې د کلیسا مشر د خدای د کور مسوول دی، نو هغه باید بې عیبه وي. هغه باید مغرور نه وي، تندخویه، شرابي، جګړه مار او د پیسو حرص ورسره نه وي. ⑧ هغه باید مېلمه پال او خیرخواه وي، په خپل نفس باندې واک ولري، عادل، سپېڅلی، سم او منظم وي. ⑨ هغه باید په هغه باوري پیغام باندې چې ورته تعلیم ورکړل شوی دی ټینګ ودرېږي، ترڅو په خپل رښتیني تعلیم سره وکولای شي نور خلک وهڅوي او څوک چې

ورسره مخالفت کوي هغوی دې په کلکه وغندي.

## بې لارې کونکي ښوونکي

- ⑩ ځکه چې ډېر داسې خلک شته چې سرکښي کوي، هغوی بېخايه خبرې کوي او خلک غولوي، په ځانگړې توگه هغه خلک چې په سنتولو باندې ټينگار کوي. ⑪ د داسې خلکو خولې بايد وټرل شي، ځکه چې دوی د شرموونکې گټې د لاسته راوړلو دپاره د هغو شيانو د تعليم په وسيله چې بايد ورنه کرل شي، د کورنيو ټول غړي تباہ کوي. ⑫ د کریتيانو د عالمانو څخه يو عالم وايي: «کریتيان تل دروغجن، وحشيان، خپټور او تنبلان دي.» ⑬ دا شاهدي رښتيا ده، نو هغوی سخت ورته ترڅو په ايمان کې روغ پاتې شي ⑭ او هغوی بايد د يهوديانو زړو کيسو او د هغو خلکو حکمونو ته غوږ ونه نيسي چې حقيقت يې رد کړی دی. ⑮ د پاکو خلکو دپاره ټول شيان پاک دي، خو د ناپاکو او بې ايمانه خلکو دپاره هېڅ شی پاک نه دی، ځکه چې د هغوی

فکرونه او وجدانونه دواړه ناپاکه دي. (۱۶) هغوی دعوه کوي چې مونږ خدای پېژنو، خو په عمل کې هغوی د هغه نه انکار کوي. هغوی د کرکې وړ او نافرمانه دي او د هېڅ نېک کار کولو وړتیا نه لري.

## په کلیسا کې د سمې عقیدې په هکله تعلیم ورکول

- ۱ خو ته هغه تعلیم ورکوه چې د سمې عقیدې له مخې وي.
- ۲ سپین ږيرو ته ووايه چې هغوی دې هونبیار او عزتمن وي، په خپلو نفسونو باندې واک ولري، په ایمان، مینه، صبر او زغم کې ټینګ اوسي. (۳) همدارنگه سپین سرو ته ووايه چې په خپل چال چلند کې سپېڅلې اوسي، غیبت دې نه کوي او ډېر شراب دې نه څښي او نورو ته دې د نېکۍ کولو تعلیم ورکوي، (۴) ترڅو دوی وکولای شي هغو ځوانو ښځو ته داسې روزنه ورکړي چې د خپلو مېړونو او اولادونو سره مینه وکړي. (۵) همدارنگه هغوی دې په خپلو نفسونو باندې واک ولري، پاک لمنې، په خپلو کورونو کې

ښې کارکوونکې وي، مهربانې او د خپلو مېرونو تابعدارې اوسي،  
ترڅو د خدای کلام بدنام نه شي.

⑥ همدارنگه ځوانان وهڅوه چې اعتدال خوښوونکي اوسي.

⑦ تل باید داسې نېک کارونه وکړې چې د نورو دپاره مثال

وگرځي او په خپل تعلیم کې دې ایمانداري او درنښت ښکاره

کړه. ⑧ داسې سمې خبرې وکړه چې څوک درته ګوته ونه نیسي،

ترڅو ستا مخالفین وشرمېږي او د هغوی سره به زموږ په هکله د

بدو ویلو دپاره کوم څه نه وي.

⑨ غلامانو ته ووايه چې په هر کار کې دې د خپلو بادارانو

تابع اوسي او هغوی دې راضي ساتي او د هغوی سره دې بحث نه

کوي. ⑩ د هغوی څخه دې پیسې نه غلا کوي، بلکې خپله ټوله

وفاداري دې وښايي، ترڅو په هره طریقه چې هغوی زموږ د

خلاصوونکي خدای په هکله کوم تعلیم ورکوي هغه په زړه پورې

وي.

۱۱) ځکه چې د خدای فضل د ټولو خلکو د خلاصون دپاره  
ښکاره شوی دی. ۱۲) دا فضل مونږ ته رازده کوي چې بې مذهبي  
او دنیاوي غوښتنې پرېږدو او په دې دنیا کې د پرهېزګارۍ، عدالت  
او دیندارۍ ژوند وکړو. ۱۳) نو مونږ د برکت نه ډکه هیله یعنې د  
خپل لوی خدای او خلاصوونکي عیسی مسیح د بېرته راتللو په  
انتظار یو. ۱۴) هغه خپل ځان زمونږ په خاطر قربان کړ، ترڅو مونږ  
د هر ډول بدیو نه خلاص کړي او زمونږ څخه د خپل ځان دپاره  
داسې پاک قوم جوړ کړي چې د نېکو کارونو شوقیان اوسو.

۱۵) د دې شیانو په هکله تعلیم ورکړه او په پوره واک سره  
هغوی وهڅوه او اصلاح یې کړه. هېچا ته اجازه مه ورکوه چې  
تاته په سپکه سترګه وګوري.

## د مسیحیانو دپاره نصیحت او خبرداری

۱) ایماندارانو ته ور په یاد کړه چې د حاکمانو او د واک د  
خاوندانو تابعداري او د هغوی اطاعت دې کوي او د هر نېک کار

دپاره دې تيار اوسي. ② هغوی ته ووايه چې د هېچا په هکله دې بد نه وايي او شخړه دې نه کوي، بلکې نرم مزاجه او د ټولو خلکو په وړاندې دې باادبه اوسي. ③ ځکه چې مونږ هم يو وخت ناپوهه، نافرمانه، بې لارې او د هر ډول نفساني غوښتنو او عياشيو غلامان وو او په کينې او بخیلتوب کې مو خپل ژوند کاوه. نورو زمونږ نه کرکه کوله او مونږ د نورو نه. ④ خو کله چې زمونږ د خلاصوونکي خدای مهرباني او مينه ښکاره شوه، ⑤ هغه مونږ ته خلاصون راکړ، خو نه د هغو نېکو کارونو له امله چې مونږ کړي وو، بلکې د هغه د رحم په وسيله مو ترلاسه کړ او روح القدس د وينځلو په وسيله مونږ ته نوی زېږون او نوی ژوند راکړ. ⑥ هغه زمونږ د خلاصوونکي عیسی مسیح په وسيله روح القدس په پرېمانه توگه په مونږ باندې نازل کړ، ⑦ ترڅو د هغه د فضل په وسيله عادل وگڼل شو او د هغې هیلې له مخې چې مونږ یې لرو، د تلیپاتي ژوندون وارثان شو. ⑧ دا خبره رښتیا ده.

زه غواړم چې ته په دې باندې ټینگار وکړې، ترڅو هغه خلک چې په خدای باندې ایمان لري، دې ته پام وکړي چې خپل

ځانونه نېکو کارونو ته وقف کړي. دا شيان ډېر بڼه او د خلکو دپاره گټور دي. ⑨ خو د شجرو په هکله د کم عقلتوب بحثونو، بې اتفاقی او د شریعت په اړه د شخړو څخه ځان وساته، ځکه چې هغه بې گټې او بې ارزښته دي. ⑩ که چېرې یو کس بې اتفاقی ته لمن وهي، نو هغه ته یوځل یا دوه ځلې خبرداری ورکړه او نور ورسره کار مه لره. ⑪ ځکه چې ته پوهېږې چې هغه کس بې لارې شوی دی او د هغه گناه هغه ملامتوي.

## وروستنۍ لارښوونې او سلامونه

⑫ کله چې زه ارتیماس یا تیخیکاس تاته درولېږم، نو ډېر کوبښښ وکړه چې زر خپل ځان د نیکوپولیس ښار ته راوړسوي او ماته راشه، ځکه چې ما پرېکړه کړې ده چې ژمی هلته تېر کړم. ⑬ د زیناس وکیل او اپولوس سره مرسته وکړه چې زر تر زره خپل سفر ته دوام ورکړي او گورئ چې هغوی کوم شي ته اړتیا ونه لري. ⑭ زمونږ خلک دې دا زده کړي چې خپل ځانونه

نېکو کارونو ته وقف کړي، ترڅو د خلکو بېرني اړتياوې پوره کړي او د هغوی ژوند بې گټې نه شي.

①۵ هغه ټول کسان چې زما سره دي، تاته سلام وايي. هغو کسانو ته هم زما سلامونه ووايه چې زمونږ سره مينه لري او زمونږ سره په ايمان کې شريک دي. په تاسو ټولو دې د خدای فضل وي.